

മനസ്സറിഞ്ഞ് അല്ലാഹുവിലേക്കടുക്കാൻ മലയാള പ്രാർത്ഥന

അൽഹംദുലില്ലാഹി റബ്ബിൽ ആലമീൻ.
അല്ലാഹുമ്മ സ്വല്ലി വ സല്ലിം വ ബാരിക്
അലാ സയ്യിദിനാ മുഹമ്മദിൻ വഅലാ ആലി
വ അസ്വ്ഹാബി സയ്യിദിനാ മുഹമ്മദിൻ
കമാ സ്വല്ലെത വ സല്ലംത അലാ
ഇബ്റാഹീമ വഅലാ ആലി ഇബ്റാഹീമ
ഫിൽ ആലമീന ഇന്നക ഹമീദുൻ മജീദ്.

അല്ലാഹുവേ, അറിഞ്ഞും അറിയാതെയും
രഹസ്യവും പരസ്യവുമായി ഞങ്ങൾ
ചെയ്തുപോയ എല്ലാ ദോഷങ്ങളും പൊറുത്ത്
തരണം റഹ്മാനെ.... ഞങ്ങളുടെ മാതാപിതാക്കൾ,
ജ്യേഷ്ഠാനുജന്മാർ, സഹോദരീ സഹോദരന്മാർ,
ഭാര്യസന്താനങ്ങൾ, കൂട്ടുകുടുംബങ്ങൾ,
ബന്ധുമിത്രാദികൾ, ദുആവസിയുത്ത്
ചെയ്തവർ, ഞങ്ങൾ സ്നേഹിക്കുന്നവർ,
ഞങ്ങളെ സ്നേഹിക്കുന്നവർ, ഞങ്ങളെ
സഹായിച്ചവർ, ഇൽമ് പഠിപ്പിച്ച ഉസ്താദു
മാർ, ഞങ്ങളുടെ കുടുംബത്തിൽ നിന്ന് മരിച്ച്
പിരിഞ്ഞവർ, മുസ്ലിം സഹോദരീ
സഹോദരന്മാർ, എല്ലാവർക്കും നീ പൊറുത്ത്
കൊടുക്കണം റഹ്മാനെ....

ഭാവിയിൽ എല്ലാതെറ്റുകളിൽ നിന്നും
മാറിനിൽക്കാൻ തൗഹീദ് നൽകണം
അല്ലാഹുവേ.... മഖ്ബൂലും മഖ്റൂറുമായ
ഹജ്ജും ഉറയും തൃപ്തികരമായ
സിയാറത്തും ചെയ്യാൻ ആവതാക്കണം
റഹ്മാനേ.... സ്വർഗ്ഗം പ്രതിഫലമായി ലഭിക്കുന്ന
ഹാജിമാരിൽ ഞങ്ങളെയും പെടുത്തണം
റഹ്മാനേ.... ഞങ്ങളുടെ ദുആകൾ ഉത്തരം
കിട്ടുന്നതാക്കിത്തരണമേ റബ്ബേ.... ഞങ്ങളുടെ
അമലുകളിൽ വരുന്ന പോരായ്മകൾ
പരിഹരിച്ചു തരണം റഹ്മാനേ....
സ്വാലിഹീങ്ങളുടെ അമലുകളുടെ കൂടെ
ഞങ്ങളുടെ അമലുകളും സ്വീകരിക്കണം
റഹ്മാനേ.... ഹബീബായ നബിതങ്ങളുടെയും
ഇബ്റാഹീം നബി(അ) ഇസ്മാഇൽ നബി(അ)
ഹാജറാ ബീവി(റ) മറ്റെല്ലാ അമ്പിയാക്കൾ
ഔലിയാക്കൾ, ആരിഫീങ്ങൾ, ശുഹദാക്കൾ,
എല്ലാവരുടെയും ബറക്കത്ത് കൊണ്ട്
ഞങ്ങളെയും സ്വാലിഹീങ്ങളിൽ പെടുത്തണം
റഹ്മാനേ.... സ്വർഗ്ഗത്തിന്റെ ആളുകളാക്കണം
റഹ്മാനേ.... നരകത്തിൽ നിന്ന് നീ കാക്കണം
റഹ്മാനേ....

ഈമാനും തഖായും ഏറ്റിത്തരണം റഹ്മാനേ....
മനസ്സ് നന്നാ കിത്തരണം റഹ്മാനേ....
ഞങ്ങളുടെ ഹൃദയത്തിലുള്ള എല്ലാ ദുസ്വഭാവ
ങ്ങളും ദുർചിന്തകളും മാറ്റിത്തരണം

റഹ്മാനേ.... നിന്നെക്കുറിച്ചുള്ള ഓർമ്മകൾ
നിലനിർത്തിത്തരണം റഹ്മാനേ.... ഈമാനിന്റെ
പ്രകാശവും നിന്റെ മര്രിഹത്തും കൊണ്ട്
ഞങ്ങളുടെ ഹൃദയങ്ങൾ പ്രകാശിപ്പിച്ചു
തരണം റഹ്മാനേ.... ഈമാൻ നഷ്ടപ്പെട്ടു
പോകുന്നതിനെ തൊട്ട് കാക്ക ണം റഹ്മാനേ....
ഈമാൻ ചോർന്ന് പോകുന്ന വാക്കുകളിൽ
നിന്നും പ്രവർത്തികളിൽ നിന്നും ഞങ്ങളെയും
മേൽപറയപ്പെട്ട മുഴുവൻ ആളുക ളേയും
കാക്കണം റബ്ബെ....

ഞങ്ങളെയും മക്കളെയും കുടുംബത്തെയും
സന്താന പരമ്പര വിയാമത്ത് നാൾ വരെയും
സുന്നത്ത് ജമാഅത്തിൽ അടിയുറപ്പിച്ച്
നിർത്തണം റഹ്മാനേ.... ബിദ്ത്തിൻ്റെ
കക്ഷികളിൽ നിന്ന് കാക്കണം റഹ് മാനേ....
അവരുടെ ശർറിൽ കുടുക്കല്ലെ റഹ്മാനേ....
വഴിപിഴച്ച് പോകുന്ന ഗതികേട് നൽകല്ലെ
റഹ്മാനേ.... പിഴച്ച പാർട്ടികളുടെ ഇടങ്ങേറിൽ
നിന്ന് ഞങ്ങളേയും നാടിനേയും
യുവാക്കളെയും മുഴുവൻ മുസ്ലിംകളെയും നീ
കാക്കണം റഹ്മാനേ.... ശത്രുക്കളുടെ ശർറിൽ
നിന്ന് ഞങ്ങളെയും കുടും ബത്തേയും
ദീനിസ്ഥാപനങ്ങളെയും നീ കാക്കണം
അല്ലാഹ്..... സുന്നത്ത് ജമാഅത്തിനെയും
അതിന്റെ നേതാക്കളെയും ആലിമീങ്ങളെയും നീ
ഇസ്ലത്തിലാക്കണം റഹ്മാനേ....

അഭിവൃദ്ധിപ്പെടുത്തണം അല്ലാഹ്....
പുരോഗതി നൽകണം അല്ലാഹ്....
പരാജയപ്പെടുത്തല്ലെ അല്ലാഹ്.... ഞങ്ങളുടെ
പരാജയം കണ്ട് ശത്രുക്കൾക്ക് സന്തോഷിക്കാൻ
അവസരം നൽകല്ലെ റബ്ബേ.... ഇസ്ലാമിന്റെയും
മുസ്ലിംകളുടെയും ശത്രുക്കളെ നീ പരാജയപ്പെ
ടുത്തണം റഹ്മാനേ.... അവരെ നീ
ചിന്നഭിന്നമാക്കണം റഹ്മാനേ.... അവരുടെ
സംഘടിതശക്തി നീ ക്ഷയിപ്പിക്കണം റഹ്മാനേ....
ഞങ്ങളുടെ മേൽ അവർക്ക് നീ അധികാരം
നൽകല്ലെ അല്ലാഹ്....

സാഹിരീങ്ങളുടെ സിഹ്റിൽ നിന്നും
ചതിയന്മാരുടെ ചതിയിൽ നിന്നും കണ്ണേറിൽ
നിന്നും അസൂയാലുക്കളുടെ അസൂയയിൽ
നിന്നും ഏഷണിക്കാരുടെ ഏഷണിയിൽ നിന്നും
മോഷ്ടാക്കളുടെയും, തെമ്മാടി കളുടെയും,
വർഗ്ഗീയവാദികളുടെയും ശർവുകളിൽ നിന്നും
ഞങ്ങളെയും കുടുംബത്തെയും
സ്ഥാപനങ്ങളെയും ബന്ധപ്പെട്ട എല്ലാവരെയും
നീ കാത്തുരക്ഷിക്കണം അല്ലാഹ്....

ഞങ്ങൾക്ക് നേരെ സിഹ്റ് ചെയ്യുന്നവരിലേക്ക്
തന്നെ അതിനെ നീ തിരിച്ച് വിടണം
അല്ലാഹ്.... സാധുക്കളായ ഞങ്ങളെ നീ
രക്ഷിക്കണം അല്ലാഹ്.... ഞങ്ങളെ കുടുകാൻ
കെണിവലകൾ ഒരുക്കുന്നവരുണ്ടെങ്കിൽ

അവരെത്തന്നെ അതിൽ നീ കുടുക്കി ഞങ്ങളെ
രക്ഷപ്പെടുത്തണം റഹ്മാനേ....

അർഹമുർറാഹിമീനായ അൽ മലികുൽ
ജബ്ബാരായ രാജസയ്യിദായ റബ്ബേ.... ഞങ്ങളുടെ
ഓരോരുത്തരുടെയും മനസ്സുകളിൽ ഒരുപാട്
ഹലാലായ ഉദ്ധേശ്യങ്ങളുണ്ട്. എല്ലാം നീ
പൂർത്തീകരിച്ചു തരണം റഹ്മാനേ....
ഞങ്ങളുടെ മാതാപിതാക്കൾ
ഭാര്യഭർത്താക്കന്മാർ, മക്കൾ, ദുആ വസ്വിയുത്
ചെയ്തവർ എല്ലാവരുടെയും ഹലാലായ
മുറാദുകൾ ഹാസിലാക്കിത്തരണം റഹ്മാനേ....
സകല പ്രശ്നങ്ങളും പരിഹരിച്ചു തരണം
റഹ്മാനേ.... ശാരീരികവും മാനസികവുമായി
ഞങ്ങളനുഭവിക്കുന്ന എല്ലാ പ്രയാസങ്ങൾക്കും
വളരെ പെട്ടെന്നൊരു പരിഹാരം കാണിച്ചു
തരണം റഹ്മാനേ.... നിന്റെ പരീക്ഷണങ്ങൾ
നേരിടാനുള്ള കഴിവ് ഞങ്ങൾക്കില്ല നാമാ....
ഞങ്ങളുടെ ഈമാൻ നീ പരീക്ഷിക്കല്ലേ
റഹ്മാനേ....

ഞങ്ങളുടെയും അവരുടെയും ശാരീരികവും
മാനസികവുമായ എല്ലാ രോഗങ്ങളും നീ
സുഖപ്പെടുത്തണം റഹ്മാനേ.... രോഗശയ്യയിൽ
കിടക്കുന്ന ഞങ്ങളുടെ മാതാപിതാക്കൾക്കും
കുടുംബങ്ങൾക്കും നീ പൂർണ്ണ ആരോഗ്യം
നൽകണം റഹ്മാനേ.... സ്വന്തം കാര്യങ്ങൾ

സ്വയം ചെയ്യാനു ള്ള ആരോഗ്യം നൽകണേ
റഹ്മാനേ.... ആശുപത്രിയിൽ കഴിയുന്ന
രോഗികൾക്ക് ശീഫ നൽകണം റഹ്മാനേ....
അപകടം പറ്റിക്കിടക്കുന്ന
സഹോദരീസഹോദരന്മാർക്കും പെട്ടെന്ന് സുഖം
നൽകണേ റബ്ബേ....

മാറാവ്യാതി രോഗങ്ങളെ തൊട്ട് കാത്ത്
രക്ഷിക്കണം റബ്ബേ.... ക്യാൻസർ,
ഹാർട്ട് അറ്റാക്ക്, മുതലായ മാരകരോഗങ്ങൾ
തരല്ലേ അല്ലാഹ്.... ഞങ്ങൾക്കും ഞങ്ങളുമായി
ബന്ധപ്പെട്ടവർക്കും നൽകരുതേ അല്ലാഹ്....
ഓപ്പറേഷൻ വേണ്ടിവരുന്ന രോഗങ്ങളെ തൊട്ട്
കാക്കണേ റഹ്മാനേ....

എല്ലാവിധ ആഹത്തു മുസബിബത്തുകളിൽ
നിന്നും കാക്കണം റഹ്മാനേ....
കാലവിപത്തുകളിൽ പെടുത്തല്ലേ റഹ്മാനേ....
വാഹനാപകടങ്ങളെ തൊട്ട് ഞങ്ങളെയും
അവരെയും കാക്കണം റഹ്മാനേ.... വാഹനങ്ങ
ളിൽ ജോലി ചെയ്യുന്നവരും
സഞ്ചരിക്കുന്നവരുമായ ഞങ്ങളെയെല്ലാം നീ
യാതൊരപകടത്തിലും പെടുത്തല്ലേ റഹ്മാനേ....
നിന്റെ അമ്പിയാക്കൾ ഔലിയാക്കളുടെ കാവൽ
നൽകണം റഹ്മാനേ.... എല്ലാ ഫിത്നകളിൽ
നിന്നും ഫസാദിൽ നിന്നും ഞങ്ങളെയെല്ലാം നീ
സലാമത്താക്കണം അല്ലാഹ്.... പരസ്പര

സ്നേഹവും ഐക്യവും ഞങ്ങൾക്കിടയിൽ നീ നില നിർത്തിത്തരണം റഹ്മാനേ.... എല്ലാവിധ അനൈക്യത്തെ തൊട്ടും ചരിത്രയെ തൊട്ടും കാക്കണം റഹ്മാനേ.... ഞങ്ങളുടെ കുടുംബത്തിലും, സമൂഹത്തിലും, സമുദായത്തിലും നീ ഐക്യം പ്രധാനം ചെയ്യണം റഹ്മാനേ.... സന്തോഷപ്രദമായ കുടുംബജീവിതം നൽകണം റഹ്മാനേ.... സ്നേഹസമൃദ്ധമായ ദാമ്പത്യ ജീവിതം പ്രദാനം ചെയ്യണം റഹ്മാനേ....

ഭാര്യഭർത്താക്കന്മാർക്കിടയിൽ പിരിപൂർണ്ണ സ്നേഹവും ഐക്യവും വിട്ടുവീഴ്ചാ മനസ്ഥിതിയും നൽകണം റഹ്മാനേ.... കുടുംബ കലഹത്തെ തൊട്ട് ഞങ്ങളെയെല്ലാം കാത്രതക്ഷിക്കണം റഹ്മാനേ.... ഇസ്ലാമികമായ സംസ്കാരവും ആദർശവും ചുറ്റുപാടും ഞങ്ങളുടെ കുടുംബങ്ങളിൽ നീ നിലനിർത്തണം റഹ്മാനേ....

ഞങ്ങളുടെ യുവാക്കളെ നീ ദീനിന്റെ യുവാക്കളാക്കണം റഹ്മാനേ.... സഹോദരിമാരെയും പെൺമക്കളെയും ഭാര്യമാരെയും സ്വാലിഹാത്തു കളിൽ പെടുത്തണം റഹ്മാനേ.... ഭർത്താവിന്റെ ദുസ്വഭാവം കൊണ്ട് കഷ്ടപ്പെടുന്ന ഭാര്യമാർക്ക് നീ സമാധാനം നൽകണം അല്ലാഹ്.... ദുസ്വഭാവി കളായ ഭാര്യമാരുടെ

സ്വഭാവം നന്നാക്കി കൊടുക്കണം അല്ലാഹ്....
ഞങ്ങളെ പറ്റി അപവാദം പറയുന്നവർക്കും
ഉപദ്രവിക്കുന്നവർക്കും നീ നല്ല ബുദ്ധി
നൽകണം റഹ്മാനേ.... അല്ലാത്ത പക്ഷം
അവരുടെ ബുദ്ധിമുട്ടിൽ നിന്ന് ഞങ്ങളെ
കാക്കണം റഹ്മാനേ....

ഞങ്ങൾക്ക് നീ നൽകിയ മക്കളെ
സ്വാലിഹീങ്ങളാക്കി തരണം റഹ്മാനേ....
മക്കളില്ലാത്തവർക്ക് സൽസ്വഭാവികളായ
മക്കളെ നൽകണം അല്ലാഹ്.... ദുന്യാവിലും
പരലോകത്തും ഞങ്ങളുടെ കണ്ണിന്
കൺകുളിർമ യേകുന്ന മക്കളെ തരണം
റഹ്മാനേ.... ഞങ്ങളുടെ അഭിമാനം നഷ്ടപ്പെടു
ത്തുന്ന മക്കളെ നൽകല്ല തരല്ലെ റഹ്മാനേ....
ചിത്തകൂട്ടുകെട്ടുകളിൽ നിന്നും സന്താനങ്ങളെ
നീ കാക്കണം റഹ്മാനേ.... ഞങ്ങൾക്കും
കുടുംബത്തിനും സമുദായത്തിനും
ദുന്യാവിലും ആഖിറത്തിലും ഉപകരിക്കുന്ന
മക്കളായി ഞങ്ങളുടെ സന്താനങ്ങളെ നീ
മാറ്റണം റഹ്മാനേ.... ധാർമ്മിക
ബോധമുള്ളവരാക്കണം റഹ്മാനേ.... അവരുടെ
പഠനത്തിൽ നീ പുരോഗതി നൽകണം
റഹ്മാനേ.... ബുദ്ധിശക്തിയും, ഓർമ്മശക്തിയും
വർദ്ധിപ്പിച്ചു കൊടുക്കണം റഹ്മാനേ.... എല്ലാ
പരീക്ഷകളിലും ഉന്നത വിജയം നൽകണം
റഹ്മാനേ.... ഇഹത്തിലും പരത്തിലും

ഉപകരിക്കുന്ന അറിവുകൾ ധാരാളം നൽകണം
റഹ്മാനെ....

ജോലിയില്ലാത്തവർക്ക് വൈറായ ജോലി
നൽകണം അല്ലാഹ്.... ജോലിചെയ്തിട്ടും
ശമ്പളം ലഭിക്കാത്തവരുണ്ടെങ്കിൽ അവരുടെ
അറബി കൾക്ക് നല്ല മനസ്സുനൽകണം
റഹ്മാനെ.... ഹലാലായ സമ്പാദ്യം കൊണ്ട്
കുടുംബം പുലർത്താൻ നീ അവരെ
സഹായിക്കണം റബ്ബെ.... വീടില്ലാത്ത വർക്ക്
യോജിച്ച വീട് നൽകണം റഹ്മാനെ.... വീടിന്റെ
പണി തുടങ്ങിയ വർക്ക് വേഗം
പൂർത്തീകരിച്ചു കൊടുക്കണം റഹ്മാനെ....

ഞങ്ങളുടെ വീടുകളിൽ മാതാപിതാക്കളെ
ശുശ്രൂഷിക്കുകയും മക്കളെ പരിപാലിക്കുകയും
വീടും സമ്പത്തും അവരുടെ ശരീരവും കാത്തു
സൂക്ഷിക്കുകയും ചെയ്യുന്ന ഞങ്ങളുടെ
പ്രിയപ്പെട്ട ഭാര്യമാർക്ക് നീ അർഹമായ
പ്രതിഫലം നൽകണം റഹ്മാനെ.... അവരുടെ
മനസ്സിൽ സന്തോഷം നൽകണം റഹ്മാനെ....
എല്ലാ പ്രയാസങ്ങളും തീർത്ത് കൊടുക്കണം
റഹ്മാനെ.... ഉദ്ദേശിക്കുന്ന സമയത്ത്
നാട്ടിലെത്തി സന്തോഷത്തോടെ
കുടുംബജീവിതം നയിക്കാൻ ഞങ്ങൾക്ക് നീ
തൗഫീഖ് തരണം റഹ്മാനെ.... ഞങ്ങൾ
മരിച്ചാൽ ഞങ്ങൾക്ക് വേണ്ടി പ്രാർത്ഥിക്കുന്ന

കൂറെ മുഅ്മിനീങ്ങളെ ഞങ്ങൾക്ക് നീ
സുഹൃത്തുക്കളാക്കി തരണം റഹ്മാനെ....

അല്ലാഹുവേ.... പെട്ടെന്നുള്ള മരണത്തെ തൊട്ട്
ഞങ്ങളെ നീ കാക്കണം റഹ്മാനെ....

കുഴഞ്ഞിപ്പിൻ മരിച്ചുപോകുന്ന ഗതികേട് നൽക
ല്ലെ റഹ്മാനെ.... ഞങ്ങളുടെ ബാധ്യതകളെല്ലാം
മരണത്തിന് മുമ്പ് നിറവേ റ്റാനുള്ള മാർഗ്ഗം
എളുപ്പമാക്കി തരണം റഹ്മാനെ.... വൈറിന്റെ
വാതിലു കൾ തുറന്ന് തരണം റഹ്മാനെ....

കടത്തോട് കൂടി ഞങ്ങളെയൊരെയും നീ
മരിപ്പിക്കരുത് റഹ്മാനെ.... സാമ്പത്തിക
പരാധീനത കൊണ്ട് കഷ്ടപ്പെടുന്നവർക്ക്
സാമ്പത്തിക ഭദ്രത നൽകണം റഹ്മാനെ....

കുഫ്രിയു ത്തിലെത്തിക്കുന്ന ദാരിദ്ര്യം നൽകല്ലെ
അല്ലാഹ്..... നിന്നെ മറന്ന് പോകുന്ന

ഐശ്വര്യവും നൽകല്ലെ അല്ലാഹ്..... നിന്റെ
പൊരുത്തത്തിലായി ഞങ്ങൾക്കെല്ലാം നീ

ദീർഘായുസ്സ് നൽകണം റഹ്മാനെ.... നല്ല
കാര്യങ്ങൾ ഒരുപാട് ചെയ്യാനുള്ള

അവസരങ്ങൾ നൽകണം റഹ്മാനെ.... അതിനു
ള്ള ആരോഗ്യവും സന്മനസ്സും നൽകണം

റഹ്മാനെ.... വിവാഹപ്രായ മെത്തിയ
പെൺമക്കൾക്കും സഹോദരിമാർക്കും

സ്വാലിഹീങ്ങളായ ഭർത്താക്കന്മാരെ നൽകണം
റഹ്മാനെ.... അവരെ കെട്ടിച്ചയക്കാനുള്ള സാമ്പ
ത്തിക മാർഗ്ഗവും എളുപ്പമാക്കി തരണം

റബ്ബേ.... ഞങ്ങൾ കെട്ടിച്ചയച്ച മക്കൾക്ക്
അവരുടെ ഭർത്താക്കന്മാരുടെ കൂടെ
സുഖജീവിതം നൽകണം റഹ്മാനെ.... വല്ല
വിഷമങ്ങളും ഉണ്ടെങ്കിൽ റാഹത്താക്കി
കൊടുക്കണം റഹ്മാനെ....

ഗർഭിണികളായ ഭാര്യമാർക്കും, മക്കൾക്കും,
മരുമക്കൾക്കുമെല്ലാം സുഖപ്രസവം നൽകണം
റഹ്മാനെ.... യാതൊരു അപകടത്തിലും
പ്രയാസത്തിലും പെടാതെ സ്വാലിഹായ
മക്കളെ പ്രസവിക്കാൻ തൗഫീഖ് നൽകണം
റഹ്മാനെ.... ഓപ്പറേഷൻ നടത്തേണ്ടി വരുന്ന
അവസ്ഥ നൽകല്ലെ അല്ലാഹ്.... കുഞ്ഞുങ്ങൾക്ക്
അംഗവൈകല്യം നൽകല്ലെ അല്ലാഹ്....

ഞങ്ങൾക്ക് നീ നൽകിയ ജോലിയിലും,
സമ്പത്തിലും, സന്താനങ്ങളിലും,
ഭാര്യമാരിലും, ഭർത്താക്കന്മാരിലും,
കുടുംബത്തിലും, ബിസിനസ്സുകളിലും,
കുടുംബത്തിലും, വീട്ടിലും, വാഹനത്തിലും,
മറ്റെല്ലാ അനുഗ്രഹത്തിലും വൈറും
ബറകത്തും ഏറ്റിത്തരണം റഹ്മാനെ....
റഹ്മത്തിന്റെ വാതിലുകൾ ഞങ്ങൾക്ക് നീ
തുറന്ന് തരണം റഹ്മാനെ.... ഞങ്ങളെ നീ
കൈവെടിയല്ലെ റഹ്മാനെ.... നീ മാത്രമാണ്
ഞങ്ങളുടെ പ്രതീക്ഷ. നിന്നി ലേക്ക് മാത്രമാണ്
ഞങ്ങൾ അഭയം തേടുന്നത്. നീ ഞങ്ങളെ

ആട്ടിയോ ടിക്കല്ലെ റഹ്മാനെ.... നീ
കൈവെടിഞ്ഞാൽ ഞങ്ങൾക്കഭയം തരാൻ
മറ്റാരുമില്ല അല്ലാഹ്....

ഈ സാധുക്കളായ ഞങ്ങളെ നീ ഏറ്റെടുക്കണം
റഹ്മാനെ.... വളരെ റാഹത്തോടെ അമലുകൾ
പൂർത്തിയാക്കാൻ തൗഫീഖ് തരണം
റഹ്മാനെ.... ദീർഘകാലം നിന്റെ
ഇബാദത്തിലായി അഭിമാനത്തോടെ
ജീവിക്കാൻ തൗഫീഖ് നൽകണം റഹ്മാനെ....
അഭിമാനം നഷ്ടപ്പെടുന്ന അവസ്ഥ നൽകല്ല
അല്ലാഹ്.... ഈമാനും, തപായും,
ആഫിയത്തും, ഇസ്സത്തും നിലനിർത്തണം
അല്ലാഹ്.....

അവസാനം ഞങ്ങൾ മരിക്കുമ്പോൾ പൂർണ്ണ
ഈമാൻ നൽകി അനുഗ്രഹിക്കണം റഹ്മാനെ....
ആവിബത്ത് നന്നാക്കി തരണം റബ്ബേ.....
ഉച്ചത്തിൽ കലിമ ചൊല്ലി സ്വർഗത്തിന്റെ
ഫോട്ടോ കണ്ട് സന്തോഷത്തോടെയുള്ള മരണം
നൽകണം റഹ്മാനെ.... ഖബറിന്റെ ശിക്ഷയിൽ
നിന്നും കാക്കണം റഹ്മാനെ.... ഖബറികത്തിട്ട്
ഞങ്ങളെ ഇടയ്ക്കിക്കളയല്ലെ റബ്ബേ.... ഖബറിൽ
മുൻകർ നകീറിന്റെ ചോദ്യങ്ങൾക്ക് നിർഭയം
ഉത്തരം പറയാൻ തൗഫീഖ് താ അല്ലാഹ്.....
നന്മതിന്മകൾ ഏഴുതപ്പെട്ട ഏടുകൾ
നൽകപ്പെടുന്ന സമയത്ത് ഞങ്ങളുടെ വലത്തേ

കയ്യിൽ നൽകണം അല്ലാ ഹ്....
വിചാരണയില്ലാതെ സ്വർഗത്തിൽ
കടക്കുന്നവരിൽ പെടുത്തണം റേ ബു.....
സ്വീറാത്ത് പാലം മിന്നൽ വേഗതയിൽ
കടക്കാൻ തുണക്കണം റഹ്മാനെ....

എല്ലാവരും ബേജറാവുന്ന മഹ്ശറയിലെ
കഠിനമായ ചൂടിൽ നിന്നും അർശിന്റെ തണൽ
കൊണ്ട് ഞങ്ങളെ നീ രക്ഷിക്കണം റഹ്മാനെ....

ഹബീബായ നബിയുടെ ശഫാഅത്തിൽ
ഞങ്ങളെയെല്ലാം പെടുത്ത ണം റഹ്മാനെ....
അവിടുന്ന് മുക്കിക്കൊടുക്കുന്ന ഹൗളൂൽ
കൗസർ ഞങ്ങൾക്കും കുടിപ്പിക്കണം
റഹ്മാനെ....

ഞങ്ങളിൽ നിന്ന് മരിച്ചുപോയ ഞങ്ങളുടെ
മാതാപിതാക്കൾ, ഉസ്താദുമാർ,
സഹോദരസഹോദരിമാർ, ഭാര്യമാർ,
ഭർത്താക്കന്മാർ, മക്കൾ, കുടുംബങ്ങൾ, ദുആ
വസീയുത്ത് ചെയ്തവർ മുതലായ
എല്ലാവരുടെയും ഖബറുകൾ നീ സ്വർഗമാക്കി
കൊടുക്കണം റഹ്മാനെ.... വല്ല ശിക്ഷയും
അവർ അനുഭവിക്കുന്നുണ്ടെങ്കിൽ ഈ സമയം
തന്നെ നീ അവർക്ക് മോചനം നൽകണം
റഹ്മാനെ.... ഞങ്ങളെയും അവരെയും ഞങ്ങൾ
എണ്ണി പറ്റത്തവരെയും നിന്റെ ഹബീബായ

നബിതങ്ങളോടൊന്നിച്ച് സ്വർഗത്തിൽ ഒരുമിച്ച്
കൂട്ടണം റഹ്മാനെ.... നിന്റെ മുകൾനായ ദാത്ത്
കണ്ട് നിർവൃതി അടയാൻ ഞങ്ങൾക്ക് നീ
തൗഫീഖ് നൽകണം റഹ്മാനെ....

ആമീൻ ബിറഹ്മതിക യാ അർഹമർറാഹിമീൻ.

For more Dhikr / Adhkars, install Sunni Manzil Application. Click here to download:

Android

Iphone